

పాలకుండలో విషబిందువులు

“రాజూ!...”

పుస్తకాలబొత్తి ఎడం భుజంమీద పట్టుకుని ఆ చేత్తోనే వాటిని గట్టిగా పట్టుకుని పరధ్యానంగా నేలచూపులు చూస్తూ నడుస్తూన్న రాజు తృల్లిపడ్డాడు..

“ఏమిటరాజూ! నువ్వుకూడా లేటా? నేను లేట్! రా! కూర్చో పోదాం” ఆహ్వానించింది రాధిక.

రాజు ముఖం వెలిగిపోయింది.

“అవునమ్మాయిగారూ! ఈరోజు అమ్మకి కూరలు తెచ్చేసరికి ఆలస్యం అయిపోయింది అందుకే అన్నంకూడా తినకుండా వెళ్ళిపోతున్నాను” గబగబ ఆగివున్న కారు దగ్గరికొస్తూ అన్నాడు ఇంటర్ చదువుతున్న పదహారేళ్ళ రాజు.

“అయితే రా!... సూపర్ దగ్గర దిగిపోదువుగాని” అని, “రాఘవయ్యా తలుపుతీయ్యి” ఆజ్ఞ జారీచేసింది వదలమూడేళ్ళ రాధిక.

“పద్దమ్మగారూ! వాడింకా భోజనం చెయ్యలేదు.

అన్నం తినకుండా వెళ్ళిపోతే వాళ్ళమ్మ ఊరుకోదు. మీ రెళ్ళండ్లి" మెల్లగా అన్నాడు రాఘవయ్య.

కారు ఎక్కా, లనే ఉబలాటం తండ్రి చూసిన కోర చూపుతో దిగిపోయింది రాజుకి.

"అవునమ్మాయిగారూ! నేను అన్నం తినాలి" అనేశాడు. అంతే! కారు దూసుకుపోయింది.

అంతవరకు ఆగివున్న రాజు ఉస్సురయూ తిరిగి నడక ప్రారంభించాడు. అతని మనసంతా చిరాగ్గా అయిపోయింది. "భీ! ఈ నాన్న ఎప్పుడూ ఇంతే. నేను కారెక్కితే తనకేం నష్టం!" గొణుకుకు న్నాడు.

రాధిక ఇంజనీయర్ గోవర్ధన్ గారి యేకైక పుత్రిక. ఓ మంచి కాన్వెంట్ లో ఎయిల్ చదువుతోంది.

రాజమహాలాంటి వారింటికి దొడ్డివేపు ఓ మూలగా టోట్ హాన్ వేయించి డ్రయివర్ రాఘవయ్యకి యిచ్చాడు గోవర్ధన్. అతని భార్య ఓ సోషల్ లేడి!

రాఘవయ్య, లక్ష్మీదంపతులకు రాజు కాక మరో ఇద్ద రాడపిల్లలున్నారు.

గోవర్ధన్ మంచి డ్రియర్. అప్పుడప్పుడు భార్యనికూడా తాగమనడం, ఆవిడ తాగడం కూడా జరుగుతూ ఉంటాయి.

రాఘవయ్యకి వయస్సు పై బడుతున్నా అమ్మాయిల రంధి మాత్రం వదలేదు. చిన్నతనంనుంచీ అందుబాటులోవున్న ఆడపిల్లల్ని తెలివిగా ఉచ్చువేసి పట్టేసేవాడు.

అడపాదడపా తన్నులు తినడం, అంటుకోగాలకో
హాస్పిటలు పాలవడం కూడా కద్దు.

బిజీ జీవి అయిన గోవర్ధన్ యిలాంటివి అంతగా పట్టించు
కునేవాడు కాదు. తనదగ్గర మంచిగా ఉన్నాడు-అది చాలు
అనుకునేవాడు.

రాజు చురుకయిన పిల్లాడు. కానీ సినిమాల పిచ్చి
ఎక్కువ. రాధికకూడా వచ్చిన ప్రతి సినిమా చూస్తుంది.
రాజంతు ఆ పిల్లకి ఒక విధమైన అభిమానం.

కానీ గోవర్ధన్ కి తన కూతురు ఒక కారు డ్రయివర్
కొడుకుతో, అదీ తన ఉప్పుతిని బ్రతికే రాజుతో చనువుగా
మాట్లాడడం సహించలేడు.

అది తెలిసిన రాఘవయ్య కూడా తన భార్యాబిడ్డల్ని
దూరంగానే ఉంచుతాడు.

అందుకే ఈరోజు రాధిక రాజుకి లిప్ట యిస్తానన్నా
అతను అంగీకరించలేడు. ఇది అలవాటుగా మారచ్చు! ఆపై
యజమాని తనకి ఉద్వాసన చెప్పవచ్చు.

రాజుకి ఆ రోజు మనసు మనసులో లేదు. "అసలు
నాన్నకి బుద్ధిలేదు. తనయితే ఎప్పుడూ కార్లోనే తిరుగుతాడు.
మరి మేమెక్క-కూడదు. జీవితంలో కారు ఎలాగూ కొనలేం!
కనీసం యెవరయినా లిప్ట యిస్తానంటే మధ్య ఈయన సొమ్మేం
పోయిందట?" ఇలా ఉన్నాయతని ఆలోచనలు.

అందుకే సూక్ష్మా టీచర్ ప్రశ్నలకి సరగ్గా జవాబు
చెప్పక తిప్పు తిన్నాడు.

“ఏరా రాజూ! అన్నం తినకుండా ఏమిటా దిక్కులు చూడటం?” భోజనం ముందే తల్లి విసుక్కుంది.

“ఆకలిగా లేదమ్మా!” చిరాగ్గా అన్నం ముందునుంచి లేచిపోతున్న కొడుకుని వింతగా చూసింది తల్లి.

రాత్రి తొమ్మిది దాటింది.

నగరమంతా దేదీప్యమానంగా వెలిగిపోతున్నా గోవరన్ గారి బంగళా మాత్రం నిద్రావస్థలో ఉన్నట్టుంది. బయట గోవరన్ గారి గదిలోనూ తప్ప అంతా దాదాపు చీకటిగా వుంది.

రాఘవయ్య గదిలోకూడా చిన్న లైట్ తప్ప వెలుగు లేదు. పది కాకపోయినా అర్ధరాత్రిలా వుంది.

రాధిక నిద్రరాక విశాలమైన ఆ డన్ లప్ బెడ్ మీద చిత్తాగ్గా మసులుతోంది. ఎప్పుడూ లేనిది ఆ పిల్లకి ఒంటరితనం పిచ్చెక్కించేలా వుంది.

క్లాస్ పుస్తకాలు తీసినా బుర్ర కెక్కడంలేదు. “భీ! డాడీ యెవ్వరితోనూ మాట్లాడద్దంటారు. ఎలా? తనకున్న గొప్పవాటితోనే మాట్లాడాలట!

అయితే నేను వారికన్న తక్కువదన్నయితే నాతో యెలా మాట్లాడుతాడు? ఇంతమాత్రం ఆలోచన డాడికి లేదు” విసుక్కుంది.

రాధికి హఠాత్తుగా రాజు గుర్తొచ్చాడు. “అతనెంత

బావుంటాడు? ఎంత చక్కగా మాట్లాడుతాడు? ఏమిటో అతనితో మాట్లాడితేనే మండిపడతాడు డాడీ! రాఘవయ్య కూడా అంతే. మేమిద్దరం మాట్లాడితేనే చాలు రాజుకి ఏదో ఓ సని చెప్పి సంపేస్తాడు. ఛీ! ఈ పెద్దవాళ్ళందరూ ఇంతే! పాపం రాజుకూడా తనతో మాట్లాడడం యిష్టమే!” ఆలోచిస్తున్న రాధిక తృల్చిపడింది.

తండ్రి గదిలోంచి పెద్దగా నవ్వులు వినిపిస్తున్నాయి. తల్లి కూడా సగలబడి నవ్వడం ఆ పిల్లకి వింతగా తోచింది.

కాసేపు ఆ నవ్వుల్లో తనూ పాల్గొనాలని మెల్లగా లేచి తండ్రి గదికేసి నడిచింది.

హఠాత్తుగా వెళ్ళి తల్లిని జడిపించాలనే కొంటే ఊహతో అడుగులో అడుగు వేసుకుంటూ వస్తున్న ఆ పిల్లకి, తల్లి నోట తన పేరు వినిపించగానే తక్కువ ఆగిపోయింది.

“ఛీ! మీకు సిగ్గులేదు. పక్కగదిలో రాధిక పడు కుంది. ఇంకా పదిగంటలయినా కాలేదు. ఏమిటి పిచ్చి?” అలా విసుక్కున్నా అది కోపంలా అనిపించలేదు ఏదో గుణిసినట్లు వుంది.

“దాని మొహం! చిన్నపిల్ల! దానికేం తెలుసు! అయినా అది ఈపాటికి నిద్రపోయే వుంటుంది” తండ్రి గొంతడి.

రాధికకి చాలా కోపం వచ్చింది.

“ఏమిటి తను చిన్నపిల్లా? తనకేం తెలియదా? అసలు నాన్న ఉద్దేశం ఏమిటి? తను పెంద్రాళే పడుకునే మాటయితే

నిజమేగానీ, ఏం తెలియదంటే ఎలా?" చిరాగ్గా కిటికీ కర్రెస్
తొలగించి చూసిన ఆ పిల్ల కొయ్యబారిపోయింది.

తుబిల్ మీద త్రాగుడు సరంజామా, ఆ పక్క డబుల్
టబ్ మీద దాదాపు నగ్నంగా వున్న తల్లి, తండ్రి!

* * *

రాజు మెల్లగా లేచాడు. తండ్రికేసి చూశాడు అతను
గాఢనిద్రలో వున్నట్టు గుర్రు వినిపిస్తోంది. తల్లి, తండ్రి మంచం
పక్కన చాపమీద యిద్దరు పిల్లల్ని పెట్టుకుని పడుకుంది.

ప్రతిరోజూ రాత్రి పది దాటాక తండ్రి ఎవరూ చూడ
కూడదన్నట్టుచదివి అటకమీదదాచే వుస్తూ ఏమిటో తెలుసు
కోవాలనే ఆరాటం రాజులో యెక్కువై పోయింది. ఈరోజు
అందరూ త్వరగా పడుకోవడంతో అది చూడటానికి అవకాశం
వచ్చింది.

మెల్లగా ఆ వుస్తూకాన్ని తీసుకుని చప్పుడు కాకుండా
బయటకొచ్చి పంప్ పెట్టుకున్న గదిలోకి వెళ్ళి లైట్ వెలుగులో
యెవరూ చూడరనుకున్న ప్రదేశంలో కూర్చుని కుతూహ
లంగా, ఆతృతగా వుస్తూకం పేజీలు తిప్పాడు.

అతనిలోని రక్తం వడివడిగా ప్రవహించినట్లయింది.

అది ఒక చవకబారు "సెక్స్ బుక్!"

అసభ్యకరమైన ఫోటోలు, కథలు!

ఆరోజు మొదలు రాజు తండ్రి తెచ్చే వుస్తూకాలు

చదివడం, రాధిక నిద్ర నటించి తండ్రి గదిలో బ్లూఫిలిం
చూడడం నిత్యకృత్యం అయిపోయింది.

ఇద్దరిలోనూ చదువు వెనకై ఉంది.

“రాజూ!” ఓ రోజు మెల్లగా పిల్చింది రాధిక.

“ఏం?” కళ్ళతోనే ప్రశ్నించాడు రాజు, తమ కంఠం
తల్లిదండ్రులకి ఎక్కడ వినిపిస్తుందోనని.

“ఈరోజు సాయంత్రం సూకల్ ఎగ్గొట్టి పార్కుకి రా”
రహస్యంగా అంది.

“ఎందుకు?” వింతగా చూశాడు రాజు.

“చెప్తాగా!” అనేసి చకచకా వెళ్ళిపోయింది రాధిక.

రాజు మనసంతా అదోలా తియ్యగా అయిపోయింది.

“రాధిక నన్నెందుకు రమ్మంది? తనని ప్రేమించిందా?” ఏదో
సినిమా గుర్తొచ్చి ఉత్సాహంగా లేచాడు.

రాజు, రాధికలు అనుకున్నట్టు యిద్దరి సూకళ్ళకే
మధ్యగా వున్న ఓ పార్కులో ఓ చెట్టుకింద చతికిలపడ్డారు.

“ఏమిటమ్మాయిగారూ?” మానాన్ని ఛేదించాడు
రాజు. అతనికి ఆతృతగా వుంది పినాలని.

“సినిమా కెడదామా?”

“అమ్మో!” గుండెలమీదే చెయ్యి ఉంచుకున్నాడు
రాజు, తండ్రి నరసింహావతారం గుర్తొచ్చి.

“ఛీ! నువ్వేం మగాడివి...” విసుకురింది రాధిక.

“కాదమ్మాయిగారూ!”

“ఇనుగో రాజూ! నేను చెప్పేది జాగ్రత్తగా విను. నన్ను అమ్మాయిగారూ, అమ్మాయిగారూ అంటే నేను నీతో మాట్లాడనే మాట్లాడినాను. చక్కగా ‘రాధీ!’ అని పిలు” ఇరవయ్యేళ్ళ యువతిలా తన్మయత్వంగా అంది రాధిక.

రాజు పొంగిపోయాడు.

“అలాగే!” అన్నాడు ఆనందంగా. అతనికి గొప్పింటి పిల్ల పాలేనుని ప్రేమించడం, ధనవంతులబిడ్డ పనిపిల్లని ప్రేమించడం లాంటి సినిమాలు చాలానే తెలుసు.

“ను...వ్వు ... నన్ను ప్రేమించావా ?” మెల్లగా అన్నాడు.

“అవును” అన్నట్టు తల వూపింది రాధిక.

రాజు ఉత్సాహంగా ఆ పిల్ల చెంపమీద ముద్దు పెట్టాడు. ఆమె సిగ్గుతో ముడుచుకుపోయింది.

ఆ పిల్లకి ఓ సినిమాలో పదిహేనేళ్ళపిల్ల, పదిహేడేళ్ళ పిల్లాడు ప్రేమించుకోవడం గుర్తొచ్చి ఆ హీరోయిన్ తనే అన్నట్టు మురిసిపోయింది.

*

*

*

“ఛంపేస్తాను వెధవా! చదువు మానేసి ఈ వెధవ పుస్తకాలు చదువుతావా?” అటకమీద తాను రహస్యంగా దాచి చదువుకునే పుస్తకాలు కొడుకుతీసి చదవడం చూసిన రాఘవయ్య కొడుకుని చాపబాదేస్తున్నాడు.

మేడమీదినుంచి అంతా గమనిస్తున్న రాధికకు కూడా దుఃఖం వచ్చింది రాజుని చూస్తుంటే. అది కేవలం రాజుమీద

జాలి మాత్రమేకాదు, నిన్న రాత్రి తండ్రి గదిలో జరిగే తయరహస్యంగా గమనించడం చూసిన అతను తనని ఇలాగే బాదేశాడు. కానీ ఎవరికీ వినిపించకుండా...తాము పెద్దవారు గదా! అందుకే అన్నీ రహస్యంగా జరిగిపోవాలి! అయినా వెధవ పుస్తకాలు అని తెలిసినపుడు అతగాడు మాత్రం ఎందుకు చదవాలి? పళ్ళు నూరుకుంది రాధిక.

మర్నాడు మామూలుగా కలుసుకున్నారు రాజూ, రాధికలు.

“రాధి! ... మనం ఎక్కడికయినా వెళ్ళిపోదాం” హఠాత్తుగా అన్నాడు రాజు.

తృల్చిపడింది రాధిక “ఎక్కడికి!”

“ఎక్కడికో అక్కడికి! ఈ విశాల ప్రపంచంలో మని దరికీ చోటు ఉండకపోదు” ఏదో సినిమా డైలాగు విసిరాడు రాజు.

“ఇది సినిమాలో డైలాగా?” అని ఆలోచనలోపడ్డ రాధిక కాసేపాగి “అయితే యెప్పుడెడదాం?” అంది.

“నీ దగ్గర డబ్బెంతుంది?” అడిగాడు రాజు.

“ఎక్కువలేదు. ఐస్ క్రీమ్స్, అవీ కొనేశాను. ఆ... అన్నట్లు మా అమ్మమ్మ ఇచ్చిన వందరూపాయల్లో యింకా నల్లబై రూపాయలుంది.”

“సరే! నాదగ్గర నాలుగుంబావలా వుంది. ప్రస్తుతం చాలు!”

“రాజూ!” అంది రాధిక.

“ఏమిటి?”

“అమ్మని వదిలి నేనెప్పుడూ వుండలేదు.”

“ఓన్ అదా! పెళ్ళయితే అత్తవారింటికి వెళ్ళద్దా!
కాస్త ముందుగా వెడుతన్నాననుకో అంతే!” తేలిగ్గా అనే
శాడు రాజు.

“కానీ...మనం చిన్నపిల్లలం!”

“భలేదానివే!” పెద్దగా నవ్వేడు రాజు.

“ఎందుకానవ్వు?” చిరుకోపంతో అంది రాధిక.

“మనం ఈ మధ్య సూరలోకి దుమ్మాకొట్టి చూసిన
సినిమాల్లో హీరో, హీరోయిన్లు చిన్నపిల్లలు కాదా? మనం
లక్ష్మీలో చూసిన సినిమాలో పదిహేనేళ్ళ అమ్మాయికి
కొడుకు పుట్టలేదా?” ధైర్యం చెప్పాడు రాజు.

రాధికకి ఆ సీన్ గుర్తొచ్చింది. “నిజమే! లాస్ట్ కి పెళ్ళి
స్ట్రో ఆ పిల్లాడికి వాలుకూడా ఇస్తుందా హీరోయిన్!”
మెల్లగా గొణిగింది.

“ఆ...ఇంక భయంలేదుగా? ఆ సినిమాలోలాగే
కొన్నాళ్ళకి పెద్దాళ్ళు మనల్ని వెతికి తీసికెళ్ళి పెళ్ళి చేసేస్తారు!
ఇంక ఆపే మీ అమ్మా నాన్నలా ఒకేగదిలో ఒకే మంచం
మీద...” అతని మాటలు పూర్తికాలేదు. సిగ్గుపడిపోయింది
రాధిక. చెంపలు అగుణిమ దాల్చాయి.

“మా నాన్నలా బోలెడు సెక్స్ బుక్స్ పబ్లిగా చదువు కోవచ్చు” రాధిక చెంపమీద పెదవులాన్నాడు రాజు.

పదమూడేళ్ళ రాధికా, పదహారేళ్ళ రాజూ సినీ ప్రేమి కుల్లా ఎవరికీ చెప్పకుండా ఎగిరిపోయారు.

*

*

*

కోజులు, నెలలు గడిచిపోతున్నాయి. రాజు కోసం రాఘవ మ్యూ దంపతులు, రాధిక కోసం గోవర్ధన్ దంపతులు అనేక విధాల గాలించి విసిగి వేసారిపోయారు.

చివరికి ఆశ వదులుకున్నారు.

రెండేళ్ళ తరువాత రాజు మతిస్థిరం లేకుండా యిల్లు చేర్చబడ్డాడు.

అణగారిన ఆశ చిగురించిన గోవర్ధన్ దంపతులు పరుగున, తూలనాడి వెళ్ళగొట్టిన మాజీ డ్రయివర్ యిల్లుచేరి రాజుని అనేక విధాలుగా ప్రశ్నించి ఓడిపోయారు.

అన్నింటికీ వెకిలిగా నవ్వడం, భోరుమని ఏడవడం తప్ప అతనెలాంటి ఇన్ ఫర్మేషన్ ఇవ్వలేకపోయాడు.

అతనికి పిచ్చి ఎందుకు ఎక్కిందో మాత్రం వారికి అర్థం కాలేదు.

కానీ ఇద్దరూ కలిసి వెళ్ళినప్పుడు ఓపెద్దమనిషి నమ్మించి ఆ యిద్దర్నీ యిల్లు చేర్చి వికసించని ఆ కన్నె కుసుమాన్ని అమానుషంగా చిదిమి నేలరాసిన ఆ దృశ్యాన్ని కళ్ళారా చూసే, ఆమె ఆక్రందనలు చెవులారా విన్న రాజుకి మతిస్థిరం

తప్పిందనీ, ఇంక పరిస్థితి యిదీ అని అతడు చెప్తాడనీ ఎవరు చెప్తారు?

పది సంవత్సరాలు గడిచినా రాజులో మార్పు లేదు. అలా పిచ్చిగా కోడ్లంట తిరుగుతూనే వున్నాడు.

వీ చిన్నపిల్ల కనిపించినా, "రాధీ! రాధీ!" అంటూ వెంటపడుతూంటే మొదట్లో భయపడినా అతనివల్ల యెలాంటి అపకారం జరగదని తెలుసుకున్న జనం అంతగా పట్టించుకోలేదు.

అతను తిన్ననాడు యింట్లో తింటాడు. లేనినాడు లేదు. ఒక్కోక్కోటి యింటికీ రాడు. అయినా ఎవరూ పట్టించుకోరు. తల్లి పట్టించుకున్నా లాభంలేదు.

రాఘవయ్య సెక్స్ బుక్స్ చదువుతూనే వున్నాడు.

గోవర్ధన్ విచ్చలవిడి ప్రణయం నాగించడమేగాక తరచూ బ్లాఫ్ లిం యింటికి తెచ్చి భార్యా సమేతుడై మరీ చూస్తున్నాడు.

నిర్మాతలు పాలవంటి పసి మనస్సులో రకరకాల విష బిందువులు చిలికించి ఆ పసివారు పతనమైపోతున్నా, తాము కోట్లకి పడగలు ఎత్తుతూనే వున్నాము.

* * *

దుర్గాశమి! విజయవాడ కనకదుర్గగుడి ప్రాంతంలో ఆనుక వేస్తే రాలనంతటి జనం!

మెట్ల పొడవునా బారులు తీరివున్న ముప్పివాల్లి చూస్తూంటే "అమ్మా! భారతమాతా! వీరుకూడా నీ బిడ్డలే

నమ్మా! ఎందుకు వీరి రాతలిలా వున్నాయి?" అని ఎలుగెత్తి అడగాలనిపిస్తుంది.

ముష్టివారి కళ్ళలో ఆకలి ఆక్రందనలు! అవి అర్థం చేసుకునో, లేక గంపెడు పుణ్యం మూటకట్టుకోవాలనే స్వార్థం తోనో కొందరు పైసలు వారి మీదికి విసిరేస్తున్నారు.

చిరిగిపోయిన నిక్కరు, బనీను వేసుకుని బారెడుగడ్డంతో ఎముకలగూడులా వున్న ఒక ముష్టివాడు పట్టులంగా ఓ చేత్తో ఎత్తిపట్టుకుని మరోచేత పూలసజ్జ పట్టుకుని తల్లిదండ్రుల వెనక దర్పంగా నడుస్తున్న ఓ పిల్ల చెయ్యిపట్టుకుని "రాధీ!" అన్నాడు ఆనందంగా. అతని కళ్ళలో కోటి దివ్యలకాంతి.

తృప్తిపడింది యెదురు మెట్టుమీద కూర్చున్న మరో ఎముకలగూడు.

సిప్పలు కురిపించాడు ఆ పిల్ల తండ్రి. ఆ పిల్ల అసహ్యంగా చూసి చెయ్యి విదిల్చుకుని తల్లిచాటుకుపోయి నిల్చుంది.

"వరా! రాసికల్! ఆ పిల్ల గాజులు కాజేద్దామనుకున్నావా?" మెట్ల మొదట్లో నిల్చున్న కానిస్టేబుల్ దూకుడుగా వచ్చి ఆ ముష్టివాడి దవడ పగలగొట్టాడు.

కాసేపు అంతా నిర్ణాంతబోయారు.

"రాధీ! నేను.. నీరాజుని రాధీ!" తిరిగి ఆ పిల్ల చెయ్యి అందుకోబోయిన అతన్ని కానిస్టేబుల్ కోపంతో తన్నిన తన్నుకు లుంగలు చూపుకుని మెట్ల మొదట్లోకొచ్చి పడ్డాడు.

“రాజూ!” తూలుకుంటూ వచ్చింది ఆ మరో ఎముకల గూడు. ప్రాణాలు పోతున్నట్లు బాధపడుతున్న ఆ ముష్టివాడు మెల్లగా కళ్ళువిప్పి తనని పిల్చిన వ్యక్తిని చూసి కళ్ళు చిటికి చాడు.

“రాజూ! నేను రాజూ! నీ రాధీని” దుఃఖంతో ఆమె మాట తడబడింది. ఇంకా తనకంటే కన్నీరున్నందుకు ఆమెకే ఆశ్చర్యం వేసింది.

చిత్రం! రాజూ ఆమెని గుర్తించాడు,

“రాధీ!” క్షణం అతని కళ్ళలోకి జీవం వచ్చింది.

“రాజూ!” అతని ఒడిలోకి ఒరిగిపోయింది నూట నాలుగు జ్వరంతో, కాసిని టీ నీళ్ళయినా లేక అలాగే ఆ తైన్ లో కూర్చుని అడుక్కుంటున్న లక్షాధికారి ఏకైక పుత్రిక అయిన రాధిక!

“ఏమిటీ న్యూసెన్స్?” విసుక్కున్నారు భక్తులు.

“లేరా! వెధవా! నీకూడా ప్రేమలేనట్రా?... అందుకే ఇలా తగలబడింది దేశం!” తన విట్టుకు తనే పగలబడి నవ్వాడు కానిస్టేబుల్.

“పాపం!” అనుకున్నారు కొందరాడవాళ్ళు.

“లేవండి!” మరోసారి గరించి లాటీతో ఒకరి కాగిట్లో ఒకరు ఒదిగినట్లున్న రాజూ రాధికల్ని చెరోటీ తగిలించాడు కానిస్టేబుల్.

వారు కదలేదు.

తను తన్నిన తన్నుకు అతనూ, తిండిలేక జ్వరతీవ్రతచేత
హఠాత్తుగా అయినవాళ్ళని చూసి తల్లుకోలేక ఆమె ప్రాణాలు
కోల్పోయారని తెలియని కానిస్టేబుల్ మరోసారి బూటు
కాలితో బలంగా తన్నాడు.

ఆ తన్నుకు యిద్దరూ వెల్లకిలపడ్డారు. పసితి గమ
నించిన అతనో క్షణం తెల్లబోయాడు వెంటనే తేరుకుని
జనాన్ని అదుపులోకి తీసుకురావాలన్నట్లు మరొకతమంది బల
గాన్ని రప్పించి ఆ రెండు శవాల్ని మున్సిపాలిటీ బండ్లలో
చేర్చించి, తమ షిఫార్ట్ మెంట్ ఎంత చురుగ్గా పని చెయ్యాలదో
నిరూపించాడు.

ప్రకృతి మానంగా రోదించింది.

కనకదుర్గమ్మ తృప్తిపడింది.

ఒక్కబొట్టు కన్నీరు విడవడానికే నా ఆపులు లేని ఆ
ప్రేమికుల్ని చూసి కృష్ణవేణమ్మ ఆల్లాడిపోయింది.

“మా ఈ చావుకు కారకులెవరు?”

వసివారి ఎదుట విచ్చలవిడి ప్రణయం సాగించి వారిలో
వీంతకోరికలు జనించడానికి కారకులయిన ఆ పెద్దలదా? వెధవ
పుస్తకాలు అంటూనే వాటిని అద్దెకి తెచ్చి చదివి తాతాకలి
కపు ఉద్రేకం పొంది ఆనందించే రాఘవయ్యలాంటి వారిదా?
కాక అలాంటి పుస్తకాలని నంఘంలో నిషేధించలేని ప్రభుత్వా
నిదా? లోకం ఏమైతేనేం తమకు నాలుగు డబ్బులు రాతే
చాలు! అనుకుని అడ్డమైన అస్త్రీలతను సినిమాల్లో యిరికించి,

పాలకుండల విషబిందువులు

అమా మకులయిన పసివార్ని పతనంచేసే ఆ నిర్మాతలదా? అదీ
గాక తను మనుమరాలు వయసున్న ఓ పసిపాపని, ఓ విడివిడని
మొగ్గని అమానుషంగా నలిపి రాక్షస ప్రవృత్తిగా ఆనందించ
డమేగాక, ఆ పిల్ల లేని అయినకాకికి అమ్మి డబ్బు చేసుకుని
చేతులు కడుకున్న ఆ పెద్దమనిషిదా? కాక అధికార బలంతో
ముందు, వెనకా చూడకుండా దిక్కులేని అమాయక
ప్రాణుల్ని బూటుకాలితో తన్నిన పోలీసుదా?

ఎవరిది తప్ప? ఎవరు కారకులు?

ఎవరు? ఎవరు? ఎవరు?"

అని నిలదీస్తున్నట్టు, ఆవేశంగా ప్రశ్నిస్తున్నట్టు ఉన్న
అభాగ్యుల ఆ శవాలనిచూసి, జవాబుతోచని కనక దుర్గమ్మవారు
మామూలుగా, ఓ సామాన్య ప్రేక్షకురాలిలా చూస్తూండి
పోయింది.

(ఆంధ్ర సచిత్ర వారపత్రిక)

)—♦—(